

Тартиби аттестатсияи кормандони соҳаи омӯзгорӣ ва илми муассисаҳои таълимии Ҷумҳурии Тоҷикистон

1. МУҚАРРАРОТИ УМУМӢ

1. Тартиби аттестатсияи кормандони соҳаи омӯзгорӣ ва илми муассисаҳои таълимии Ҷумҳурии Тоҷикистон (минбаъд - Тартиб) дар асоси [моддаи 32](#) Қонуни Ҷумҳурии Тоҷикистон "Дар бораи маориф" таҳия гардида, тартиби гузаронидани аттестатсияи кормандони соҳаи омӯзгорӣ ва илми муассисаҳои таълимӣ, аз ҷумла кормандони раёсатҳо ва шӯъбаҳои маориф, роҳбарон, омӯзгорон, мураббихо ва дигар мутахассисони (минбаъд аттестатсияшаванда) муассисаҳои таҳсилоти томактабӣ, муассисаҳои таҳсилоти умумӣ (ибтидоӣ, умумии асосӣ, миёнаи умумӣ), таҳсилоти иловагӣ, таҳсилоти махсус, муассисаҳои таълимӣ барои кӯдакони ятиму бепарастор ва муассисаҳои дигаре, ки раванди таълиму тарбияи таҳсилоти миёнаи умумиро, сарфи назар аз шакли моликияташон, амалӣ мегардонанд (минбаъд - муассисаҳои таълимӣ), муқаррар менамояд.

2. Шартҳои асосии аттестатсия:

- воқеъбинона (ошқоро) гузаронидани аттестатсия;
- эҳтироми тарафайн (аттестатсияшаванда ва аъзои комиссия) ҳангоми гузаронидани аттестатсия;
- арзёбии воқеъбинона, баҳодиҳии дуруст ба фаъолияти аттестатсияшаванда;
- асоснокии ҳулоса ва тавсияҳои комиссияи аттестатсионӣ;
- таъсирбахшии натиҷаҳои аттестатсия

3. Мақсад ва вазифаҳои аттестатсия инҳо мебошанд:

- муайян намудани дараҷаи салоҳияти касбӣ ва мувофиқати аттестатсияшаванда ба вазифаи ишғолнамуда;
- муайян намудани зарурати гузариши аттестатсияшаванда аз тақмили ихтисос;
- таъмини ҳифзи иҷтимоии кормандони соҳаи маориф;
- ҳавасманд намудани омӯзгорон ва кормандони илмӣ барои баланд намудани сатҳи дониш ва дараҷаи таҳассус;
- баланд бардоштани масъулияти шахсии аттестатсияшаванда барои беҳтар гардидани сифати таълиму тарбия.

4. Аз аттестатсия гузаронидани хизматчиёни давлатии соҳаи маориф ва илми Ҷумҳурии Тоҷикистон мутобиқи Қонуни Ҷумҳурии Тоҷикистон "[Дар бораи хизмати давлатӣ](#)" ба амал бароварда мешавад.

5. Аттестатсияи кормандони соҳаи маориф дар панҷ сол як маротиба гузаронида мешавад. Аз тарафи Президенти Ҷумҳурии Тоҷикистон ва Ҳукумати Ҷумҳурии Тоҷикистон мумкин аст, ки пеш аз муҳлати муқарраргардида гузаронидани Аттестатсияи кормандони соҳаи омӯзгорӣ ва илми муассисаҳои таълимии Ҷумҳурии Тоҷикистон таъин карда шавад, ки он ҳам тибқи ҳамин Тартиб гузаронида мешавад.

6. Роҳбарону омӯзгорон ва дигар мутахассисони муассисаҳои таълимӣ ҳуқуқ доранд, ки баъди ду соли аттестатсия, пеш аз муҳлати муқарраршуда, аз аттестатсия гузаранд. Пеш аз муҳлат гузаронидани аттестатсия дар асоси аризаи аттестатсияшаванда, пешниҳоди роҳбарони муассисаҳои таълимӣ ва иҷозати шӯъбаҳои маорифи шаҳру ноҳияҳо, раёсатҳои маорифи Вилояти Мухтори Кӯҳистони Бадахшон, вилоятҳо, шаҳри Душанбе ва барои кормандони соҳаи маорифи ноҳияҳои тобеи ҷумҳурӣ ва муассисаҳои тобеи Вазорати маориф ва илми Ҷумҳурии Тоҷикистон бо иҷозати Вазорати маориф ва илми Ҷумҳурии Тоҷикистон сурат мегирад.

7. Дар сурати аз як муассисаи таълимӣ ба муассисаи дигари таълимӣ ба кор гузаштани корманди соҳаи маориф ё ба минтақаи дигари ҷумҳурӣ кӯчидан, дараҷаи таҳассусӣ ва иловапулӣ ба музди меҳнати ӯ, ки қаблан дар ҷои кори пештара муайян шудааст, то аттестатсияи навбатӣ нигоҳ дошта мешавад ва ё бо розигии корманд пеш аз муҳлат аз аттестатсия гузаронида мешавад.

8. Занҳои дар руҳсатӣ барои ҳомиладорӣ ва таваллуд, нигоҳубини кӯдакбуда, баъди як соли ба кор баромадан ё бо хоҳиши онҳо мутобиқи банди 7 Тартиби мазкур аз аттестатсия гузаронида мешаванд.

9. Мутахассисоне, ки дорои ихтисоси омӯзгорӣ нестанд, вале дар муассисаҳои таълимӣ ба касби омӯзгорӣ ҷалб карда шудаанд ва аз рӯи фанни муайян (таълимӣ) собиқаи кории на камтар аз панҷ сол доранд ва инчунин нафароне, ки аз курси тақмили ихтисос гузаштаанд, аз аттестатсияи навбатӣ мегузаранд.

10. Аттестатсияи мутахассисони ҷавон баъд аз се соли ба кор қабул шудан гузаронида мешавад.

2. КОМИССИЯИ АТТЕСТАТСИОНӢ

11. Барои ташкил ва гузаронидани аттестатсия комиссияҳои зерини аттестатсионӣ таъсис дода мешаванд:

- Комиссияи аттестатсионии муассисаи таълимӣ;
- Комиссияҳои аттестатсионии раёсатҳо ё шӯъбаҳои маорифи шаҳру ноҳияҳо;
- Комиссияҳои аттестатсионии раёсатҳои маорифи Вилояти Мухтори Кӯҳистони Бадахшон, вилоятҳо, шаҳри Душанбе;
- Комиссияҳои аттестатсионии Вазорати маориф ва илми Ҷумҳурии Тоҷикистон;
- Комиссияҳои аттестатсионии вазорату идораҳои, ки дар сохтори худ муассисаҳои таълимию тарбиявӣ доранд.

12. Комиссияи аттестатсионии муассисаи таълимӣ бо фармоиши сардори раёсат ё мудири шӯъбаи маорифи шаҳр ё ноҳия таъсис дода мешавад. Ба ҳайати комиссия раис (роҳбари муассиса ё муовини ӯ), котиб, аъзои комиссия: муовини директор, роҳбарони иттиҳодияҳои методӣ, раиси иттифоқи касаба ва омӯзгорони соҳибтаҷриба, дар маҷмӯъ аз 5 то 7 нафар дохил мешаванд. Комиссияҳои аттестатсионии омӯзгорони муассисаҳои таълимие, ки дар сохтори Вилояти Мухтори Кӯҳистони Бадахшон, вилоятҳо, шаҳри Душанбе, Вазорати маориф ва илми Ҷумҳурии Тоҷикистон ва вазорату идораҳои дахлдор қарор доранд, бо фармоиши роҳбари мақомоти дахлдор таъсис дода мешаванд. Дар кори комиссияи аттестатсионии омӯзгорони муассисаҳои таълимӣ намоёндагони вазорат, раёсати маорифи вилоят ё шаҳр ва шӯъбаҳои маорифи шаҳр ё ноҳияҳо иштирок менамоянд. Комиссияи мазкур танҳо омӯзгорон ва дигар кормандони муассисаҳои таълимиро аз аттестатсияи навбатӣ гузаронида, ҳуҷҷатҳои заруриро барои баррасӣ ва тасдиқ ба комиссияи аттестатсионии мақомоти дахлдор (раёсат ё шӯъбаи маорифи шаҳр ё ноҳия, раёсати маорифи Вилояти Мухтори Кӯҳистони Бадахшон, вилоятҳо, шаҳри Душанбе, Вазорати маориф ва илми Ҷумҳурии Тоҷикистон) пешниҳод менамояд. Комиссияи мазкур танҳо таҳассуси дараҷаи дуҷуми омӯзгор ва мураббияҳоро бо қарор ё фармоиш тасдиқ менамояд. Аттестатсияи омӯзгорони муассисаҳои таҳсилоти ибтидоӣ, аз ҷумла муассисаҳои таҳсилоти ибтидоии маҷмӯи нопурра, дар назди комиссияи аттестатсионии муассисаи таҳсилоти умумии асосӣ ё миёнаи умумӣ ташкил карда мешавад. Бо фармоиши сардор ё мудири раёсат ё шӯъбаи маориф омӯзгорони муассисаҳои таҳсилоти ибтидоии мазкур барои аз аттестатсия гузаштан ба яке аз муассисаи таҳсилоти умумии ба онҳо наздик вобаста карда мешаванд.

13. Комиссияи аттестатсионии раёсат ва шӯъбаи маорифи шаҳр ё ноҳияҳои Вилояти Мухтори Кӯҳистони Бадахшон, вилоятҳо ва шаҳри Душанбе бо фармоиши сардори раёсати маорифи вилоятҳо, шаҳри Душанбе ва комиссияи аттестатсионии раёсат ва шӯъбаи маорифи шаҳр ва ноҳияҳои тобеи ҷумҳурӣ, муассисаҳои таълимии мақоми ҷумҳуриявидошта ва муассисаҳои тобеи вазоратҳо бо фармоиши вазири маориф ва илми Ҷумҳурии Тоҷикистон дар ҳайати раис, котиб, аъзои комиссия, дар маҷмӯъ аз 7 то 9 нафар таъсис дода мешавад. Комиссияи мазкур кормандони раёсат ё шӯъбаи маорифи шаҳр ва ноҳияҳои тобеи ҷумҳурӣ, муассисаҳои таълимии мақоми ҷумҳуриявидошта ва муассисаҳои тобеи вазорат ҳуҷҷатҳои заруриро барои тасдиқ ҷиҳати ба вазорату идораҳои, ки дар сохтори худ муассисаҳои таълимию тарбиявӣ доранд, пешниҳод менамоянд. Дар кори комиссияи аттестатсионии раёсат ва шӯъбаи маорифи шаҳр ё ноҳия намоёндаи Вазорати маориф ва илми Ҷумҳурии Тоҷикистон, раёсатҳои маорифи Вилояти Мухтори Кӯҳистони Бадахшон, вилоятҳо ва шаҳри Душанбе метавонанд иштирок намоанд.

14. Комиссияи аттестатсионии раёсати маорифи Вилояти Мухтори Кӯҳистони Бадахшон, вилоятҳо, шаҳри Душанбе бо фармоиши вазири маориф ва илми Ҷумҳурии Тоҷикистон дар ҳайати раис, муовини раис, котиб ва аъзои комиссия, дар маҷмӯъ аз 9 то 11 нафар таъсис дода мешавад. Комиссияи мазкур кормандони раёсати маорифи

вилоятҳо ва шаҳри Душанбе, директорон, муовинони директори муассисаҳои таҳсилоти умумӣ, директорон ва муовинони директори мактаб-интернатҳо, директорон ва муассисаҳои таҳсилоти иловагии мақоми вилоятӣ ё шаҳридошта ва муассисаҳои дигари мақоми вилоятӣ ё шаҳридоштаро аз аттестатсия гузаронида, ҳуҷҷатҳои заруриро барои тасдиқ ҷиҳати ба вазифаи директорони муассисаҳои таҳсилоти умумӣ, мактаб-интернатҳо, таҳсилоти иловагӣ, муассисаҳои дигари мақоми вилоятӣ ё шаҳридошта ва ба таҳассуси дараҷаи олиии омӯзгорон ва кормандони соҳаи маориф мувофиқ доништа шудан ба комиссияи аттестасиони Вазорати маориф ва илми Ҷумҳурии Тоҷикистон пешниҳод менамояд. Комиссияи мазкур бо қарор ё фармоиш, номзадҳои ба вазифаи директорони муассисаи таҳсилоти умумӣ, мактаб-интернати мақоми ноҳиявидошта, таҳсилоти иловагӣ ва мудири муассисаҳои таҳсилоти томактабии аз ҷониби раёсат ё шӯъбаи маорифи шаҳр ё ноҳия пешниҳодшударо тасдиқ намуда, ба омӯзгорон ва кормандони соҳаи маорифи аз ҷониби раёсатҳо ё шӯъбаи маориф пешниҳодшуда дараҷаи таҳассуси олиӣ медиҳад. Дар қариб комиссияҳои мазкур намоёндаи Вазорати маориф ва илми Ҷумҳурии Тоҷикистон иштирок менамояд.

15. Комиссияи аттестасиони Вазорати маориф ва илми Ҷумҳурии Тоҷикистон бо фармоиши вазири маориф ва илми Ҷумҳурии Тоҷикистон дар ҳайати раис, муовин, котиб, аъзо, дар таҷмиў аз 9 то 11 нафар таъсис дода мешавад. Комиссияи мазкур роҳбарону омӯзгорон ва дигар мутахассисони муассисаҳои таҳсилоти миёнаи умумӣ, муассисаҳои таҳсилоти иловагӣ, мактаб-интернатҳои мақоми ҷумҳуриявидоштаеро, ки дар сохтори Вазорати маориф ва илми Ҷумҳурии Тоҷикистон қарор доранд, аз аттестатсия мегузаронад ва бо қарор ё фармоиш тасдиқ мекунад. Комиссияи мазкур барои тамоми муассисаҳои таълимии ҷумҳури ҳамаҷун комиссияи апеллятсионӣ буда, арзу шикоятҳои, ки ба комиссияҳои аттестасиони дар банди 11 номбаршуда ворид гардидаанд, тибқи муқаррароти муайяннамудаи Тартиби мазкур дида мебарояд ва қарори ниҳойӣ қабул менамояд.

16. Фаёлияти комиссияи аттестасионӣ дар давоми 5 сол амалӣ гардида, вазири маориф ва илми Ҷумҳурии Тоҷикистон, вазорату идораҳои, ки дар сохтори худ муассисаҳои таълимии тарбиявӣ доранд ва мақомоти дахлдор, ки комиссияи аттестасиониро таъсис додааст, дар ҳолати зарурӣ бо фармоиши худ ба ҳайати комиссия, сарфи назар аз муҳлати ваколати он, тағйирот ворид менамоянд. Комиссия танҳо пас аз иваз гардидани роҳбари муассиса аз нав таъсис дода мешавад.

17. Дар назди комиссияи аттестасионӣ гурӯҳҳои коршиносӣ (экспертӣ) ташкил кардан мумкин аст.

18. Комиссияи аттестасионӣ ҳуқуқ дорад, ки воқеияти баҳои дар ҷадвали баҳодихии фаёлияти аттестасияшавандаҳоро санҷида, дар дарсҳои ӯ иштирок намояд, аз рӯи саволномаҳои суҳбати санҷишӣ гузаронад, аз хонандагон қори хаттӣ гирад, дониши хонандагони синфҳои, ки аттестасияшаванда дарс медиҳад, санҷад, фаёлияти ӯро чун роҳбари синф дар пешбурди коргузори ва муносибати эҷодкорона баҳогузори намояд.

3. ТАРТИБИ ТАШКИЛИ АТТЕСТАЦИЯ

19. Аттестасияи омӯзгорон ва дигар кормандони соҳаи маориф дар асоси фармоиши роҳбари мақоми давлатӣ баргузор мегардад. Дар фармоиш таърихи рӯз ва тартиби гузаронидани аттестасияи нишон дода шуда, дар ин ҳусус мақоми ваколатдор ба таври хаттӣ хабардор карда мешавад.

20. Ҷадвали баргузори аттестасия, саволҳои барои аттестасияшавандагон аз тарафи комиссияи аттестасионӣ таҳия ва аз ҷониби роҳбари мақоми давлатӣ тасдиқ карда шуда, на дертар аз ду ҳафта, пеш аз баргузори аттестасия ба маълумоти аттестасияшавандагон расонида мешавад.

21. Дар ҷадвал сана, вақт ва ҷойи гузаронидани аттестасияи омӯзгорону кормандони муассиса нишон дода мешавад. Ба ҷадвали баргузори аттестасияи рӯйхати аттестасияшавандагон замима карда мешавад.

22. Роҳбарони иттиҳодияҳои методӣ барои ҳар як омӯзгор, ки аттестасия карда мешавад, тавсифнома таҳия намуда, онро на дертар аз даҳ рӯз то баргузори аттестасия ба комиссияи аттестасионӣ пешниҳод менамоянд. Тавсифномаи дигар кормандон (равоншинос, корманди тиббии муассиса, мудири китобхона ва ғайраҳо), ки ба иттиҳодияи методӣ шомил нестанд, аз тарафи муовини директори муассиса ва тавсифномаи директори муассиса ва кормандони мақомоти идораи маориф аз тарафи сардори раёсат ё мудири шӯъбаи маориф таҳия карда мешавад.

23. Дар тавсифнома (замимаи 1) масъалаҳои зерини фаёлияти корманд нишон дода мешаванд:

- сатҳи донишони санадҳои меъёрии ҳуқуқие, ки фаёлияти соҳаи маорифро ба танзим мебароранд ва риояи онҳо;

- татбиқи донишу таҷриба дар вазифаи ишғолнамуда, қобилияти ташкилотчиӣ ва ташаббускорӣ (маъруза дар конференсу семинарҳо, мақолаҳои методӣ, иштироки шогирдон дар олимпиадаҳо);

- иҷрои уҳдадориҳои вазифавӣ;

- худтакмилдиҳӣ ва татбиқи технологияи компютерӣ ва иттилоотӣ дар фаёлияти касбӣ;

- дигар хусусиятҳои хоси корманди соҳаи маориф (донистани забонҳои хориҷӣ, тақмили ихтисос, фаёлияти ҷамъиятӣ ва ғайра).

24. Тавсифнома дар асоси ҳуҷҷатҳои тасдиқкунанда ва хулосаи роҳбар тартиб дода мешавад. Қисми иҷрои уҳдадориҳои вазифавии тавсифнома бо ҳисобот ва натиҷаи фаёлияти солони корманд асоснок карда мешавад.

25. Роҳбар, ки тавсифномаи аттестасияшавандаро пешниҳод намудааст, барои воқеияти он масъулияти шахсӣ дорад ва уҳдадор аст, ки ӯро бо тавсифномаи шинос намояд.

26. Аттестасияшаванда метавонад ба комиссияи аттестасионӣ маълумоти иловагиро дар бораи фаёлияти касбияш пешниҳод кунад. Ҳамаҷун ӯ ҳуқуқ дорад, ки норозигии худро нисбати тавсифномаи ба ӯ додашуда ба комиссияи аттестасионӣ пешниҳод карда, гузаронидани омӯзиши иловагии фаёлияти худро талаб намояд. Талаби ӯ аз тарафи комиссияи аттестасионӣ баррасӣ ва ҳал карда мешавад.

27. Аттестасияи кормандон дар муассиса тибқи рӯйхати тасдиқшуда сурат мегардад.

4. БАРГУЗОРИ АТТЕСТАЦИЯ

28. Аттестасияи кормандони соҳаи маориф ҳар сол аз 1 октябр то 30 апрел вобаста ба муҳлати фарорасии аттестасияи корманд (ба истиснои меъёр) гузаронида шуда, баъди тасдиқи дараҷаи таҳассусӣ аз соли нави молиявӣ ба музди меҳнати корманд иловапулии муқарраршуда дода мешавад. Аттестасия бо иштироки аттестасияшаванда дар рӯзи пешбининамудаи ҷадвали баргузори аттестасия дар соатҳои қорӣ доир мегардад. Дар сурати ба аттестасия бо сабабҳои узрнок (руҳсатии меҳнатӣ, сафари хизматӣ, беморӣ ва дигар ҳолатҳои пешбининамудаи қонунгузори) ҳозир нашудани аттестасияшаванда ӯ тибқи ҷадвали иловагии баргузори аттестасия аз аттестасия мегузарад. Дар сурати тақроран бе сабабҳои узрнок ба аттестасия ҳозир нашудани аттестасияшаванда ӯ аз аттестасия нагузашта ҳисобида шуда, ба вазифаи ишғолнамуда ва ё дараҷаи таҳассусӣ номувофиқ доништа мешавад.

29. Комиссияи аттестасионӣ бо аттестасияшаванда тибқи бандҳои тавсифномаи пешниҳодшуда дар шакли саволу ҷавоб суҳбат мегузаронад. Ҳар аъзои комиссияи аттестасионӣ ҳуқуқ дорад ба аттестасияшаванда савол диҳад ва дар асоси ҷавобҳои ба саволҳои худ ва ё ҷавобҳои ба саволҳои дигар аъзои комиссияи аттестасионӣ додашуда ӯро баҳогузори намояд. Саволҳои додашуда ва ҷавобҳои аттестасияшаванда аз тарафи котиби комиссияи аттестасионӣ дар варақаи аттестасионӣ муҳтасар қайд карда мешаванд.

30. Баҳоҳои аъзои комиссияи аттестасионӣ аз "5"-аъло, "4"-хуб, "3"-қаноатбахш, "2"-ғайриқаноатбахш иборат мебошад, ки дар ҷадвали баҳодихии фаёлияти корманди соҳаи маориф (замимаи 2) гузошта мешавад. Ҷадвали мазкур аз тарафи ҳар аъзои комиссияи аттестасионӣ алоҳида тартиб дода шуда, имзо карда мешавад ва ба варақаи аттестасионӣ замима мегардад.

31. Аз натиҷаи баҳои гузаштаи ҳар аъзои комиссияи аттестасионӣ, баҳои умумии миёна муайян карда мешавад, ки он дар варақаи аттестасионӣ нишон дода мешавад.

32. Баҳогузори фаёлияти аттестасияшаванда, хулоса ва тавсияҳои комиссияи аттестасионӣ бо роҳи овоздиҳии ошкоро бе иштироки аттестасияшаванда анҷом дода мешавад.

33. Қарори (хулоса ва тавсияҳои) комиссияи аттестасионӣ бо овоздиҳии аксари аъзои он қабул карда мешавад. Узви комиссияи аттестасионӣ ҳангоми аттестасияи худ дар баҳогузори ва овоздиҳӣ иштирок намекунад.

34. Дар сурати баробарии овозҳои аъзои комиссияи аттестасионӣ натиҷаи аттестасия ба фоидаи аттестасияшаванда ҳал карда мешавад.

35. Комиссияи аттестасионӣ ба фаёлияти омӯзгор ва мураббӣ хулосаи зерин медиҳад:

- ба вазифаи ишғолнамудааш мувофиқат мекунад, дараҷаи таҳассуси дуюм дода шавад;

- ба вазифаи ишғолнамудааш мувофиқат мекунад, дараҷаи таҳассуси якум дода шавад;

- ба вазифаи ишғолнамудааш мувофиқат мекунад, дараҷаи таҳассуси олиӣ дода шавад;

- ба вазифаи ишғолнамудааш мувофиқат мекунад, дараҷаи қаблан таҳассуси доштааш (дуюм) тасдиқ карда мешавад;

- ба вазифаи ишғолнамудааш мувофиқат мекунад, дараҷаи қаблан таҳассуси доштааш (якум) тасдиқ карда мешавад;

- ба вазифаи ишғолнамудааш мувофиқат мекунад, дараҷаи қаблан таҳассуси доштааш (олиӣ) тасдиқ карда мешавад.

36. Комиссияи аттестасионӣ ба фаёлияти мудири хочагӣ, муовинони роҳбари муассиса, роҳбари муассиса ва дигар кормандони муассиса хулосаи зерин медиҳад:

- ба вазифаи ишғолнамудааш мувофиқ доништа шавад;

- ба вазифаи ишғолнамудааш мувофиқ доништа нашавад.

37. Меъёри баҳодихӣ ба фаъолияти аттестатсияшаванда (омӯзгор ва мураббӣ) чиҳати ба мансаб мувофиқ будан ё набудан ва додани дараҷаҳои таҳассусӣ чунин муқаррар мегардад:

- барои таҳассуси дараҷаи олий - 23-25 ҳол;

- барои таҳассуси дараҷаи якум - 20-22 ҳол;

- барои таҳассуси дараҷаи дуюм - 15-19 ҳол;

- аз 10-14 ҳол аз аттестатсия нагузашта ҳисобида мешавад.

38. Меъёри баҳодихӣ ба фаъолияти аттестатсияшаванда (мудири хоҷагӣ, муовинони роҳбари муассиса, роҳбарони муассиса ва дигар кормандони муассиса) чиҳати ба мансаб мувофиқ будан аз 15 то 25 ҳол муқаррар мегардад.

39. Дар сурати ба мансаби ишғолгардида номувофиқ дониستاني корманди соҳа, комиссияи аттестатсионӣ ба ӯ чунин тавсияҳо медиҳад:

- ба курсҳои тақмили ихтисос ва бозомӯзӣ фиристода шуда, баъди хатми онҳо тақроран аз аттестатсия гузаронида шавад;

- ба вазифаи паस्तтар гузаронида шавад (агар чунин вазифаҳои ҳоли мавҷуд бошанд ва агар ҳоли набошанд ба вазифаи паस्तтар ё дар сурати розӣ набудани корманд ӯ аз вазифаи ишғолкардааш озод карда мешавад).

40. Натиҷаҳои аттестатсия дар варақаи аттестатсионӣ (замимаи 3) қайд гардида, аз ҷониби аъзои комиссияи аттестатсионии дар овоздиҳӣ иштирокдошта имзо карда мешавад.

41. Аттестатсияшаванда аз натиҷаи аттестатсияи худ на дертар аз 3 рӯз баъд аз гузаштани аттестатсия хабардор карда мешавад. Аттестатсияшаванда бо варақаи аттестатсионӣ шинос шуда, ба он бо қайди "розӣ ҳастам" ё "розӣ нестам" имзо мегузорад. Қайди "розӣ нестам" бояд асоснок карда шавад.

42. Дар ҳолати аз имзои варақаи аттестатсионӣ саркашӣ намудани аттестатсияшаванда, варақаи аттестатсионӣ эътибори худро гум намекунад. Ҳолати саркашӣ намудан аз имзо дар варақаи аттестатсионӣ нишон дода мешавад.

43. Ҳуҷҷатҳои аттестатсионии аттестатсияшудагон тибқи талаботи бандҳои 12,13,14 ва 15 Тартиби мазкур барои тасдиқ пешниҳод карда мешаванд.

44. Комиссияи аттестатсионии мақоми дахлдор, ки дараҷаҳои таҳассусӣ ва ба вазифа мувофиқ будан ё набуданро тасдиқ менамояд, ҳуқуқ дорад, ки хулоса ва тавсияи комиссияи аттестатсиониро асоснок карда, бекор намояд. Дар чунин ҳолат аттестатсияи тақрорӣ корманд бо иштироки намояндаи мақоми ваколатдор на дертар аз як моҳ баъди бекор намудани қарори комиссияи аттестатсионӣ гузаронида мешавад.

45. Корманди соҳа, ки ба тақмили ихтисос ва бозомӯзӣ тавсияи шудааст, баъд аз шаш моҳ тақроран аз аттестатсия гузаронида мешавад. Дар сурати нагирифтани ҳолҳои зарурӣ аттестатсияшаванда ба вазифа мувофиқ доништа нашуда, дар асоси хулосаи комиссияи аттестатсионӣ бо фармоиши роҳбари муассиса аз вазифаи ишғолкардааш озод карда мешавад.

46. Аттестатсияи тақрорӣ бо тартиби муқаррарнамудаи ҳамин Тартиб гузаронида мешавад.

47. Рафти аттестатсияи аттестатсияшаванда аз тарафи котиби комиссияи аттестатсионӣ дар протокол сабт карда шуда, бо имзои раис, котиб ва аъзои комиссияи аттестатсионӣ тасдиқ карда мешавад (замимаи 4).

48. Дар протокол вақт, ҷой, ҳайати комиссияи аттестатсионӣ, дигар шахсони дар аттестатсия иштироккунанда (роҳбари мақоми давлатӣ, намояндаи мақоми ваколатдор), насаб, ном, номи падар ва мансаби аттестатсияшаванда, баҳои умумии миёна, хулоса ва тавсияи комиссияи аттестатсионӣ нисбати ҳар як омӯзгори муассисаи таҳсилоти миёнаи умумӣ ва сабабҳои дар аттестатсия иштирок накардани аттестатсияшаванда нишон дода мешавад. Сабабҳои дар аттестатсия иштирок накардани аттестатсияшаванда дар суғуни эзоҳи ҷадвали натиҷаи аттестатсия нишон дода мешавад. Омӯзгороне, ки дорои унвон ва дараҷаҳои илмӣ (номзади илм, дотсент, доктор, профессор) ҳастанд ва дар муассисаи таҳсилоти умумӣ фаъолият менамоянд, ба категорияи олий муносиб доништа мешавад.

5. МУҚАРРАТОИ ХОТИМАВӢ

49. Аттестатсияшаванда ҳуқуқ дорад аз қарорҳои қабулнамудаи комиссияи аттестатсионӣ ба роҳбари муассиса, мақоми болоӣ, мақоми ваколатдор ва суд дар муҳлати то як моҳ шикоят намояд. Аз болои қарори комиссияи аттестатсионӣ шикоят намудани аттестатсияшаванда иҷрои қарори комиссияи аттестатсиониро боз намедорад.

50. Баҳсҳои вобаста ба гузаронидани аттестатсия аз ҷониби комиссияҳои апеллятсионӣ ё суд ҳал карда мешаванд.

51. Баъди гузаронидани аттестатсияи кормандон санади (фармон, қарор) мақоми давлатӣ қабул мегардад, ки дар он натиҷаҳои аттестатсия таҳлил карда шуда, ҷорабиниҳо оид ба бехтар намудани кор бо кадрҳо пешбинӣ карда мешаванд.

52. Натиҷаи гузаронидани аттестатсия ва ҳуҷҷатҳои аттестатсионӣ дар давоми 3 рӯзи баъди гузаронидани аттестатсия ба мақоми ваколатдор пешниҳод карда мешавад.

53. Баъди аз тарафи комиссия тасдиқ шудани дараҷаи таҳассусии корманд дар дафтарчаи меҳнатии ӯ дар саҳифаи "МАЪЛУМОТ ДАР БОРАИ КОР" қайди дахлдор карда мешавад. Ҳуҷҷатҳои аттестатсионии корманд дар парвандаи шахсии ӯ нигоҳ дошта мешавад.

54. Мақоми ваколатдор ҳар сол дар моҳи июн оид ба натиҷаи аттестатсияи кормандони соҳаи маориф ба вазири маориф ва илми Ҷумҳурии Тоҷикистон ахбор пешниҳод менамояд.

55. Вазорату идораҳои, ки муассисаи муассисаҳои таълимӣ буда, дар сохтори худ муассисаҳои таълимӣ тарбиявӣ доранд, тибқи Тартиби аттестатсияи омӯзгорон ва кормандони ихтисосҳои (фанҳои) таҳассусии муассисаҳои таълимӣ (ибтидоӣ, миёна ва олии касбӣ) илмӣ, вобаста ба хусусиятҳои хоси онҳо дар вазорату идораҳои худ дар мувофиқа бо Вазорати маориф ва илми Ҷумҳурии Тоҷикистон аттестатсия мегузаронанд.

56. Аттестатсияи кормандони илмии муассисаҳои таълимӣ Вазорати маориф ва илми Ҷумҳурии Тоҷикистон таҳия ва тасдиқ мекунад.

[Замимаҳои 1-4](#)